



ФУДБАЛСКА ФЕДЕРАЦИЈА
НА МАКЕДОНИЈА

МАКФУДБАЛ

СТРУЧНО - ИНФОРМАТИВЕН ЛИСТ НА ФФМ

БРОЈ

51

ДАТА

28.12.2022

ГОДИНА 40



ФУДБАЛОТ НА ПРВО МЕСТО
ФУДБАЛСКА ФЕДЕРАЦИЈА НА МАКЕДОНИЈА



МАКФУДБАЛ

БРОЈ

51

ДАТА 28.12.2022г.

СОДРЖИНА

- ПРИСТИГНАТИ БАРАЊА ОД ОПШТИНСКИТЕ ФУДБАЛСКИ СОЈУЗИ
- ОДЛУКА ОД УПРАВНИОТ ОДБОР НА ФФМ
- УПАТСТВО ЗА ПЕРЕГИСТРАЦИЈА НА ФУДБАЛЕРИ ОД КАТЕГОРИЈА ЖЕНСКИ ФУДБАЛ



ФУДБАЛОТ НА ПРВО МЕСТО
МАКЕДОНСКА ФЕДЕРАЦИЈА НА ФУДБАЛ

ОПШТИНСКИ ФУДБАЛСКИ СОЈУЗ „ГАЗИ БАБА,, СКОПЈЕ

Седница од 27.12.2022 година

❖ **Раскин на професионален договор:**

ФК „Скопје,, АД од Скопје и фудбалерот Кировоски В. Христијан го раскинаа договорот за вработување на фудбалер за професионално занимавање со фудбал, Спогодбено.

❖ **Бришење од регистер:**

Се бришат од евиденција на регистрирани фудбалери при Општинскиот фудбалски сојуз „Гази Баба,, од Скопје, фудбалерите: Митевски З. Андреј и Стојановски Ж. Војо од ФК „Вардар,, АД од Скопје поради преминување со регистрација на територија на друг ОФС.

ОПШТИНСКИ ФУДБАЛСКИ СОЈУЗ КУМАНОВО

Седница од 27.12.2022 година

❖ **Регистрација на фудбалари:**

ЖФК „РЕЧИЦА,, с. Речица: Ивона Петрушевска, Викторија Стојановска и Лана Серафимовска, по член 35/1.

ОПШТИНСКИ ФУДБАЛСКИ СОЈУЗ ТЕТОВО

Седница од 27.12.2022 година

❖ **Раскин на професионален договор:**

Фудбалскиот клуб „Шкендија,, АД од Тетово и фудбалерот Нежири Мечит го раскинаа договорот за вработување на фудбалер за професионално занимавање со фудбал, Спогодбено.

❖ **Бришење од регистер:**

Се бриши од евиденција на регистрирани фудбалери при Општинскиот фудбалски сојуз Тетово, фудбалерот Нежири Мечит од ФК „Шкендија,, АД од Тетово, поради преминување со регистрација на територија на друг Општински фудбалски сојуз.

ОПШТИНСКИ ФУДБАЛСКИ СОЈУЗ КАВАДАРЦИ

Седница од 27.12.2022 година

❖ **Раскин на професионален договор:**

Градскиот фудбалски клуб „Тиквеш 1930,, АД од Кавадарци и фудбалерот Тодоров Мартин го раскинаа договорот за вработување на фудбалер за професионално занимавање со фудбал, Спогодбено.

ОПШТИНСКИ ФУДБАЛСКИ СОЈУЗ КРАТОВО

Седница од 23.12.2022 година

❖ **Раскин на професионален договор:**

Фудбалскиот клуб „Силекс,, АД од Кратово и фудбалерот Емурли Ф. Амар со раскинаа договорот за вработување на фудбалер за професионално занимавање со фудбал, Спогодбено.

❖ **Бришење од регистер:**

Се бриши од евиденција на регистрирани фудбалери при Општинскиот фудбалски сојуз Кратово фудбалерот Емурли Амар од Фудбалскиот клуб „Силекс,, АД од Кратово, поради преминување со регистрација на територија на друг Општински фудбалски сојуз.



Управен одбор

0202-3298/13
23.12.22

Врз основа на член 109 од Статутот на ФФМ а во врска со член 40 став 6 од Правилникот за регистрација, статус и трансфер на фудбалери, Управниот одбор на ФФМ, на седницата одржана на 23.12.2022 година ја донесе следната:

ОДЛУКА за пререгистрација на фудбалери од категоријата женски фудбал

1. Се задолжуваат сите Општинските фудбалски сојузи (ОФС) на територијата која ја опфаќа нивниот ОФС да спроведат пререгистрација на сите регистрирани фудбалери опфатени со категоријата женски фудбал.
2. Пререгистрацијата на фудбалери од категоријата женски фудбал ќе се спроведе во периодот од 13.02.2023 година до 27.02.2023 година.
3. Пререгистрацијата ќе се спроведува согласно Упатството, составен дел на оваа одлука.
4. Одлуката стапува на сила веднаш.
5. Одлуката да се објави во службениот лист на ФФМ „Макфудбал“.

ОБРАЗЛОЖЕНИЕ

Управниот одбор на ФФМ, на седницата одржана на 23.12.2022 година, утврди дека последната пререгистрацијата на регистрирани фудбалери во женска конкуренција е спроведена во текот на месец февруари 2018 година.

Имајќи ги во предвид одредбите на Правилникот за регистрација, статус и трансфер на фудбалери кој утврдува обврска за спроведување на пререгистрација на секои 5 години заради средување и ажурирање на постоечката евиденција и имајќи го во предвид непреченото користење на зимскиот преоден рок од страна на клубовите и фудбалерите, Управниот одбор донесе одлука пререгистрацијата да се спроведе по завршување на зимскиот преоден рок 2023-та година по што донесе одлука како во диспозитивот.

Претседател,
Муамед Сејдини



Управен одбор



Ер. 0202-3298/14
23.12.2022

Врз основа на член 109 од Статутот на ФФМ, а во врска со член 40 став 6 од Правилникот за регистрација, статус и трансфер на фудбалери и Одлуката бр.0202-3298/13, од 23.12.2022 година Управниот одбор на ФФМ, на седницата одржана на ден 23.12.2022 година го донесе следното:

УПАТСТВО

за пререгистрација на фудбалери од категорија женски фудбал

Член 1

Пререгистрацијата претставува постапка која се спроведува со цел средување и ажурирање на документацијата на регистрации фудбалери опфатени со категоријата женски фудбал по клубови и Општински фудбалски сојузи.

За регистрирани фудбалери од став 1 се сметаат сите фудбалери од женски род регистрирани согласно одредбите на Правилникот за регистрација, статус и трансфер на фудбалери на ФФМ заклучно со денот кој претходи на првиот ден на пререгистрацијата.

Пререгистрацијата ќе се спроведе во периодот од **13.02.2023** година до/и **27.02.2023** година.

Член 2

Пререгистрацијата не претставува постапка за регистрирање на нови фудбалери.

Фудбалските клубови имаат право за периодот додека трае пререгистрацијата да регистрираат нови фудбалери согласно одредбите на член 35 став 1 алинея 1 (35/1) од Правилникот за регистрација, статус и трансфер на фудбалери на ФФМ.

За времетраење на пререгистрацијата нема да се врши регистрација поради направен трансфер на фудбалери од клуб во клуб.

Член 3

Со пререгистрацијата се опфатени сите регистрирани фудбалери.

Фудбалските клубови, членки на еден ОФС, задолжително спроведуваат пререгистрација на фудбалерите со професионален статус (со склучени договори за професионално занимавање со фудбал).

Фудбалерите со аматерски статус за кои во периодот на спроведување на пререгистрацијата не е поднесена пријава за пререгистрација од страна на клубот за кој се регистрирани, добиваат статус на непререгистрирани фудбалери.

Член 4

Непререгистрираните фудбалери :

- го губат статусот на регистриран фудбалер на клубот и истите немаат повеќе право да настануваат за клубот;
- можат да се регистрираат за друг клуб во периодот по завршување на пререгистрацијата врз основа на член 35 став 1 алинея 2 (35/2) од Правилникот за регистрација, статус и трансфер на фудбалери на ФФМ;
- право на настап за новиот клуб стекнуваат веднаш по спроведување на новата регистрација и потврдување во Комет системот;



Управен одбор

- можат да преминат во друг клуб без обврска за уплата на надоместок за премин уреден со Одлуката на УО бр.02-577/1-4 од 26.04.2013 година.

Регистрацијата на непререгистрираниот фудбалер за клуб со седиште на територија на друг ОФС се спроведува со брисовница и со потврда издадена од страна на ОФС дека фудбалерот не е пререгистриран.

Член 5

Постапката за пререгистрација се спроведува преку ОФС каде клубот територијално припаѓа.

Клубот до Комисијата за регистрација на ОФС за фудбалерот кој го пререгистрира доставува Пријава за пререгистрација читко пополнета на важечкиот формулар за регистрација на фудбалери во три примерока која треба да содржи податоци за:

- матичен број на фудбалерот
- регистарски број кој фудбалерот го има во Комет системот на ФФМ - ИД број на фудбалерот
- презиме, име на родител и име на фудбалерот;
- датум и место на раѓање;
- државјанство;
- досегашен клуб (во графата досегашен клуб се внесува називот на клубот кој ја поднесува пријавата за пререгистрација).

Пријавата треба да биде оверена со округол печат и потпишана од овластено лице на клубот.

Фудбалерот не ја потпишува пријавата за пререгистрација.

Покрај пријавата за пререгистрација на фудбалерот, клубот има обврска до ОФС да достави и список на сите фудбалери кои ги пререгистрира (од Комет) во три примерока.

Член 6

Примерок од списокот (од Комет) и еден примерок од пријавата се доставува до надлежното тело на ФФМ за верификација на регистрациите, останатите два примерока остануваат за ОФС и клубот.

Пререгистрацијата се евидентира во спортската легитимација на фудбалерот со внесување на податоци на местото предвидено за регистрација:

- место и датум на пререгистрацијата
- назив и седиште на клубот кој го пререгистрира
- одредбата 40 од Правилникот за регистрација, статус и трансфер на фудбалери на ФФМ;
- датум на право на настап кој фудбалерот претходно го стекнал со регистрацијата за клубот.

Член 7

За фудбалерите кои за време на последната пререгистрација спроведена во периодот од 13.02.2018 - 22.02.2018 година немале навршено 18(осумнаесет) години, односно за фудбалерите родени во периодот од 13.02.2000 до 12.02.2005 година, клубот задолжително со пријавата за пререгистрација доставува и копија од лична карта и три нови фотографии (3x4 см).



Управен одбор

Клубот треба да ги ажурира фотографните и личните документи и на останатите фудбалери доколку смета или доколку се утврди дека за тоа има потреба.

Член 8

Фудбалерот за кој клубот доставил пријава за пререгистрација, а притоа имал обврска да достави (согласно став 1 на член 7) и/или копија од лична карта и фотографија а не доставил, ќе се смета за пререгистриран со право на настап по доставување на документацијата која недостасува.

Исполнувањето на условот од претходниот став го утврдува Надлежното тело за верификација на фудбалери на ФФМ.

Член 9

Со отпочнување на постапката за пререгистрацијата, ОФС врз основа на ново добиени пријави за пререгистрација формира нова картотека на регистрирани фудбалери.

Податоците во пријавата се внесуваат од страна на клубот врз основа на веродостојни документи.

Пререгистрацијата нема да се спроведе доколку за податоците внесени во пријавата се утврди дека се недоволни, погрешно внесени и/или не произлегуваат од веродостојни документи.

Правилно спроведената пререгистрација се објавува во стручно -информативниот билтен на ФФМ „Макфудбал“.

Член 10

Ова Упатство е составен дел на Одлуката за пререгистрација бр. 0202-3298/13 од 23.12.2022 година и стапува на сила со денот на стапување на сила на наведената Одлука.

Член 11

Упатството се објавува во стручно-информативниот билтен на ФФМ „Макфудбал“.

Претседател,
Муамед Сејдини



МАКФУДБАЛ

е стручно информативен лист на
ФУДБАЛСКАТА ФЕДЕРАЦИЈА НА МАКЕДОНИЈА
излегува секоја СРЕДА во неделата

Адреса: ФУДБАЛСКА ФЕДЕРАЦИЈА НА МАКЕДОНИЈА

Булевар „АСНОМ“ 66
ПОШТЕНСКИ ФАХ 84
1000 СКОПЈЕ

ЖИРО СМЕТКА 300000001599760 - Комерцијална банка АД Скопје
Даночен број: 4030992177382

Телефон: 02/3204-470; 02/3129-291; Телефакс: 02/3165-448

Веб страна: www ffm.com.mk
Е-маил: ffm@ffm.com.mk



ФУДБАЛОТ НА ПРВО МЕСТО